



Bulawan Sa Dagat

Ginsueat nanday:

Oliver A. Sulat

Anastacio P. Dalupang

Lilanie C. Malagad

Paathag ni: **Anastacio P. Dalupang**

Edited by: **Mahnnie Q. Tolentino**

Si Islaw hay isala ka mangingisda nga sulok sa manggad ag perti ka ambisyoso. Imaw hay nagaistar sa binit it baybay nga lapit sa Hunasan it Gibon. Ang lugar ngaya hay bantog sa ginakunu-kuno nga may gapakita nga Barkong Bulawan.

Maabu ang mga unga nanday Islaw kaya permi sanda ginakulang sa kinahanglanon. Tungod sa sobrang kapigaduhon, nagahandum imaw it maabu nga manggad para masaparan ang kinahanglanon it anang pamilya . Napainu-ino ni Islaw ang ginakunu-kuno nga barkong bulawan. “Haya run ang makasolbar sa akong nga mga problema”, hambal nana sa anang kaugalingon. Isa kaaganhon, pahipos imaw nga nag-ayan sa binit it baybay para ayanan ang lugar kung diin gapakita kuno ang barkong bulawan.

Kat ugto ron imaw, sakto gid nga nagtuhaw ang barkong bulawan. “Ay!Abaw! Haya ron ang makasolbar sa among problema”, singgit ni Islaw.

Nagdali-dali imaw langoy paagto sa barko. Samtang gapalapit nga gapalapit imaw sa barko, napan-uhan nana nga nagaiba ag nagadula ang kagilak kaya.

Nagpadayun imaw it langoy pero indi na maabot ang barko. "Langoy, langoy Islaw", hambal nana sa anang kaugalingon. Hasta, "Bogs!" "Aguy!" Nabunggo si Islaw sa bato. Pagtan-aw na sa palibot, owa imaw it nakita nga barko kundi isala lang nga mabahol nga bato. Nagparangluya ag nasayran na nga bukon ya it barko kundi isala ka mabahol nga bato nga nasilakan it adlaw. Napainu-ino na ang anang sala ag pagkasulok ag nag-uli daun imaw sa anda.

Umpisa kato, naghugod sa pagtrabaho si Islaw ag owa run nagsalig sa bukon it kinabudlayan nga manggad.

